



Kesyon ki souvan poze sou tès Maladi Kowonaviris 2019 (KOVID-19)

Mizajou 13 Daout, 2020

Pandan tan ki gen gwo demand antisipe nan sistèm swen sante a, yo mande w pou evite vizit ki pat pwograme yo kay founisè swen sante ou. Li enpòtan pou rele davans.

Moun ki pa malad grav pa ta dwe ale nan ijans. Moun ki pa malad grav yo ta dwe rete lakay yo epi kontakte founisè swen yo pa telefòn pou èd.

Baz yo

Èske mwen ta dwe teste?

Nou ankouraje tout moun pou yo fè yon tès - menm moun ki pa gen sentòm yo oswa ki gen yon rezon pou yo sispèk yo te ekspoze.

Ki kote mwen kapab fè tès la? Kiyès mwen dwe kontakte?

Gen plis pase 200 kote pou fè tès ki disponib toupatou nan Maryland. Lokasyon, kontak ak enfòmasyon sou orè anpil kote yo fè tès KOVD-19 nan Maryland kew ka jwenn nan covidtest.maryland.gov. Nou ankouraje pasyan yo pou yo kontakte kote yo te planifye pou yo fè tès la pou verifye pwosedi randevou a oswa kondisyon orè yo.

Plan pou w al fè tès la yon kote ki nan lis "CRISP" la kòm pwen kontak (sa a gen ladan anpil kote pou fè tès rapid), kontakte founisè swen sante ou epi mande pou yo voye lòd tès ou nan CRISP. Apre yo fin pase kòmand la, ou pral resevwa yon imèl oswa yon tèks ak yon kòd konfirmasyon pou kòmand epi enstriksyon pou pran randevou ou. Apre ou fin pran randevou, w ap resevwa yon dezyèm imèl oswa yon mesaj tèks ki konfime randevou a.

Ki sa tès la gen ladann? Ki pwosesis la?

Jeneralman, pou tès la yo foure yon tanpon ("q-tip") nan twou nen pasyan an. Pifò pasyan rapòte yon malèz minè oswa tanporè.

Konbyen tan sa ka pran pou resevwa rezulta yo? Kijan moun ki fè tès yo jwenn rezulta yo? Anjeneral, rezulta yo ap disponib nan anviwon de a sèt jou, depann de demand yo ak resous laboratwa yo. Nan pifò ka yo, ou pral gen posibilité pou yo kontakte ou ak rezulta ou yo pa mesaj tèks oswa pa apèl oswa pou rekipere rezulta ou nan yon pòtal sou entènèt.

Note (8/13/20): Akòz volim aktyèl tès ke yap trete nan tout peyi a, li ka pran yon ti tan pou resevwa rezulta ou yo. Laboratwa ki nan tout eta a ap travay byen vit ak anpil prekosyon posib.

Èske mwen pral gen pou peye pou tès KOVID-19 la?

Nan anpil sikonstans, yo bay tès yo gratis pou pasyan yo. Tout fwa, moun yo ta dwe kontakte plan sante yo anvan yo resevwa yon tès KOVID-19 pou detèmine si plan an ka kouvri tès la nan sikonstans yo. Yo ka touche chè nan men w si plan sante ou pa kouvri tès la. Kouvèti medikal Maryland pral kouvri depans yo nan Tès KOVID-19 pou benefisyè li yo.

Èske asirans mwen an ap kouvri trèman an si mwen teste pozitif pou KOVID-19?

Plan asirans sante yo kouvri tretman ki nesesè sou plan medikal pou maladi, men tretman an ka sijè a franchiz, akò pèyman, ak / oswa asirans pataje. Ou pral bezwen peye kantite lajan sa yo, menm si swen an kouvri. Si ou gen yon plan benefis limite yo, ka gen restriksyon adisyonèl sou sa ki kouvri a.

Si mwen gen KOVID-19, kisa k ap pase?

Gran majorite moun retabli de maladi sa a nan youn a de semèn. Pifò moun yo pral gen sentom ki modere epi yo pral avize yo pou yo refè nan kay ak izole tèt yo de lòt moun yo. Nenpòt moun ki gen sentòm yo ki vin pi mal ta dwe rele yon founisè swen sante.

Apre Tès la

Kisa pou mwen fè pandan m ap tann rezulta m yo?

Rete lakay ou epi izole tèt ou. Souvan lave men ou avèk savon ak dlo pandan omwen 20 segonn. Limite kontak ak bét kay ak lòt bét yo; mete yon mask ki pou kouvri w lè w nan mitan lòt moun; souvan netwaye ak dezenfekte objè ak kote ki plis manyen yo. Siveye sentom ou yo. Si sentòm ou yo ta vin pi mal, tanpri rele biwo founisè swen sante ou a. Si ou gen yon ijans medikal, tankou difikilte pou respire, rele 911. Di operatè 911 lan ke ou te fè tès pou KOVID-19 epi w ap tann rezulta yo.

Kisa pou mwen fè si rezulta tès mwen yo pozitif pou KOVID-19 la?

Si tès ou a pozitif, ou ta dwe izole pwòp tèt ou nan kay pou dis jou apre sentom ou te kòmanse oswa twa jou apre dènye lafyèv la, sa depan peryòd ki pi long, epi si sentom ou yo amelyore. Kontinye pratike bon ikyèn, tankou lave ou souvan ak lave men ou, dezenfekte kote "ki plis manyen" yo, epi souvan lave rad yo ak dra kabann. Limite kontak ak bêt kay yo ak tout lòt bêt yo. Pratike distans fizik nan kay la ak mete yon mask lè w nan mitan lòt moun.

Èske rezulta tès pozitif KOVID-19 mwen an pral rapòte bay antite sante publik?

Wi. Rezulta tès pozitif KOVID-19 yo pral rapòte bay ajans sante publik apwopriye, daprè lwa ak règleman Maryland ki aplikab yo.

Kilè mwen ka antre nan mitan lòt moun apre mwen finn genyen KOVID-19?

Pale ak founisè swen sante ou sitou si w gen [yon kondisyon sante ki gen anpil risk](#) oswa si w gen 65 an oswa plis. Ou ka bezwen rete lwen lòt moun ankò pou plis tan.

Pifò moun ka swiv twa kondisyon yo CDC a anvan yo antre nan mitan lòt moun:

1. Sa a fè pou pi piti 10 jou depi sentòm yo te parèt pou premye fwa, **EPI**
2. Sa a fè pou pi piti 24 èdtan depi ou pa gen lafyèv san yo pa itilize medikaman yo pou diminye lafyèv la, **EPI**
3. Lòt sentòm KOVID-19 yo ap amelyore (pèt gou ak sant ka pèsiste pandan plizyè semèn oswa plizyè mwa aprè rekiperasyon epi yo pa bezwen retade nan fen izolasyon an) .

Lè ou nan mitan lòt moun, sonje kenbe sis pye lwen ak mete yon mask pou kouvri figi w.

Sèvis sit rapid Eta ak lokal Gouvènman yo

Depatman Sante Maryland, Depatman Transpòtasyon Maryland, ak lòt patnè eta ak lokal yo te konvèti estasyon Pwogram Enspeksyon Emision Veyikil yo (VEIP) ak lòt enstalasyon nan sit tès KOVID-19 kondwi nan divès kote atravè eta a. Plizyè òganizasyon prive yo, ki gen ladan yo chenn famasi nasyonal, yo ofri tou nan sèvis tès rapid la nan eta a. Enfòmasyon isit la aplike sèlman nan eta ak lokal gouvènman an patwone kote sèvis tès yo fèt rapid sou sit yo.

Kòman pou mwen pran yon randevou nan yon sit kote yo fè tès rapid?

Lokalizasyon, kontak, ak enfòmasyon sou orè pou anpil nan sit tès KOVD-19 nan Maryland lan ou kapab jwenn yo nan covidtest.maryland.gov. Nou ankoraje pasyan yo pou yo kontakte kote yo te planifye pou yo fè tès la pou verifye pwosedi randevou a oswa kondisyon orè yo.

Èske mwen pral oblige sòti nan machin mwen an lè mwen rive nan sèvis rapid kote pou m fè tès la?

Non. Tout vizitè yo ap rete nan machin yo lè yo rive nan sèvis rapid la pou fè tès yo. Vit

yo ta dwe rete ouvri jiska tès yo pwouve. *Sizoka ta gen move tan, tanpri rete nan machin ou epi tann plis enstriksyon pèsonèl nan sèvis rapid tès la.*

Ki kalite idantifikasyon yo pral egzije lè yo rive nan sèvis rapid tès la?

Prèv idantifikasyon ka gen ladan yon idantifikasyon foto / lisans machin, paspò Ameriken, oswa kat Sekirite Sosyal. Se sèlman pasyan ki gen 18 an oswa plis kap bezwen bay idantifikasyon yo.

Konbyen tan mwen pral oblige rete tann nan liy lan?

Si ou gen yon randevou, nou ankouraje w rive nan sit tès la 15 minitavan lè ki te pwograme a. Sa pral asire yon mouvman efikas nan chak etap nan pwosesis la.

Tanpri vizite covidtest.maryland.gov pou plis enfòmasyon sou tès yo epi jwenn yon sit tès tou pre ou.